



नेपाल राजपत्र

नेपाल सरकारद्वारा प्रकाशित

खण्ड ६३) काठमाडौं, वैशाख १३ गते, २०७० साल (अतिरिक्ताङ्क ३)

भाग ३

निर्वाचन आयोगको सूचना

राजनीतिक दल दर्ता (निर्वाचन प्रयोजन) (पहिलो संशोधन)

नियमावली, २०७०

निर्वाचन आयोग ऐन, २०६३ को दफा ४४ ले दिएको अधिकार प्रयोग गरी निर्वाचन आयोगले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम “राजनैतिक दल दर्ता (निर्वाचन प्रयोजन) (पहिलो संशोधन) नियमावली, २०७०” रहेको छ ।
(२) यो नियमावली तुरुन्त प्रारम्भ हुनेछ ।
२. राजनैतिक दल दर्ता (निर्वाचन प्रयोजन) नियमावली, २०६३ को नियम ७ भा संशोधन: राजनैतिक दल दर्ता (निर्वाचन प्रयोजन) नियमावली, २०६३ (यसपछि “मूल नियमावली” भनिएको) को नियम ७ को,-

(१) खण्ड (छ) को सट्टा देहायको खण्ड (छ) राखिएको छ :-

खण्ड ६३ अतिरिक्ताङ्क ३ नेपाल राजपत्र भाग ३ मिति २०७०।१।१३

“सम्बत् २०६४ सालमा निर्वाचित तत्कालिन संविधान सभामा प्रतिनिधित्व गरेको भए सो प्रमाणित हुने लिखत ।”

(२) खण्ड (भ) मा रहेको प्रतिबन्धात्मक वाक्यांशको सट्टा देहायको प्रतिबन्धात्मक वाक्यांश राखिएको छ :-

“ तर, सम्बत् २०६४ सालमा निर्वाचित तत्कालिन संविधान सभामा प्रतिनिधित्व गरेका राजनीतिक दलहरुको हकमा यस्तो हस्ताक्षरयुक्त निवेदनको आवश्यकता पर्नेछैन ।”

३. मूल नियमावलीको नियम १० मा संशोधन: मूल नियमावलीको नियम १० को उपनियम (१) मा रहेको “ वडा, ” भन्ने शब्द पछि “ मतदाताको दर्ता क्रम संख्या, मतदाताको नागरिकता नम्बर र जारी भएको जिल्ला ” भन्ने शब्दहरु थपिएका छन् ।

४. मूल नियमावलीको नियम १९ मा संशोधन: मूल नियमावलीको नियम १९ को उपनियम (३) भिकिएको छ ।

आज्ञाले,
मधुप्रसाद रेग्मी
निमित्त सचिव

(२)

मुद्रण विभाग सिंहदरवार, काठमाण्डौमा मुद्रित । मूल्य रु. ५

गो.हु.द.नं. १६/०६२/०६३